

ആശാ വർക്കർമാരുടെ ഓണറേറിയം

226 (4951) ഡോ. മാത്യു കൃഷ്ണൻ: താഴെ കാണുന്ന ചോദ്യത്തിന് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

കോവിഡ് കാലഘട്ടത്തിൽ ഏറ്റവും മഹനീയമായ രീതിയിൽ സേവനം നടത്തിയ ആശാ വർക്കർമാരുടെ ഓണറേറിയം, അവരുടെ സാമ്പത്തിക സാഹചര്യവും, നിലവിലെ ജീവിത നിലവാര സൂചികയും കണക്കിലെടുത്ത് സംസ്ഥാനതലത്തിൽ തുക വകയിരുത്തി വർദ്ധിപ്പിക്കുന്നതിന് നടപടി സ്വീകരിക്കുമോയെന്ന് വ്യക്തമാക്കാമോ?

സംസ്ഥാന സർക്കാർ മാസംതോറും നൽകുന്ന ഓണറേറിയവും, വിവിധ പദ്ധതികളിൽനിന്നും ലഭിക്കുന്ന ഇൻസെന്റീവുകളും പ്രതിമാസ നിശ്ചിത ഇൻസെന്റീവുകളുമാണ് ആശാ വർക്കർമാർക്ക് നൽകിക്കൊണ്ടിരിക്കുന്നത്. 2016-17-ൽ 1500 രൂപ ആയിരുന്ന ആശാമാരുടെ പ്രതിമാസ ഓണറേറിയം വർഷംതോറും വർദ്ധനവ് വരുത്തി 2021 ഏപ്രിൽ മാസം മുതൽ ഓണറേറിയം 5,000 രൂപയിൽ നിന്ന് 6,000 രൂപയാക്കി വർദ്ധിപ്പിച്ച് നൽകിയിട്ടുണ്ട്. 2021 ജൂൺ വരെയുള്ള ഓണറേറിയവും, കോവിഡ് ഇൻസെന്റീവും, ഫിക്സ്ഡ് ഇൻസെന്റീവും വിതരണം ചെയ്തിട്ടുണ്ട്. 2021 ജൂലൈ മാസത്തെ ആശാ വർക്കർമാർക്കുള്ള ഓണറേറിയം നൽകുന്നതിനായി സർക്കാർ ഉത്തരവ് നൽകിയിട്ടുണ്ട്. കോവിഡ് പ്രതിരോധ പ്രവർത്തനങ്ങൾക്ക് മാസംതോറും 1,000 രൂപ കോവിഡ് ഇൻസെന്റീവായും 2020 ഫെബ്രുവരി മുതൽ നൽകിവരുന്നുണ്ട്.

ആലപ്പുഴ ജില്ലയിലെ ആരോഗ്യവകുപ്പിലെ തസ്തികകൾ

227 (4952) ശ്രീ കോവൂർ കുഞ്ഞുമോൻ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) ആലപ്പുഴ ജില്ലയിലെ ആരോഗ്യവകുപ്പിൽ നിലവിൽ ജില്ലാ നേഴ്സിംഗ് ഓഫീസർ, ചീഫ് നഴ്സിംഗ് ഓഫീസർ, നഴ്സിംഗ് സൂപ്രണ്ട് ഗ്രേഡ് 1, നഴ്സിംഗ് സൂപ്രണ്ട് ഗ്രേഡ് 2, സീനിയർ നഴ്സിംഗ് ഓഫീസർ, നഴ്സിംഗ് ഓഫീസർ ഗ്രേഡ് 1, നഴ്സിംഗ് ഓഫീസർ ഗ്രേഡ് 2, എന്നീ തസ്തികകളുടെ അനുവദനീയ അംഗബലം എത്രയാണ്?

അനുബന്ധമായി ചേർത്തിരിക്കുന്നു.*

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ബി) നിലവിൽ നഴ്സിംഗ് ഓഫീസർ ഗ്രേഡ് 1, നഴ്സിംഗ് ഓഫീസർ ഗ്രേഡ് 2 എന്നീ തസ്തികകളിൽ അനുപാത തുല്യത വരുത്തിയിട്ടുണ്ടോ?

ആരോഗ്യ വകുപ്പിന് കീഴിൽ നഴ്സിംഗ് ഓഫീസർ, നഴ്സിംഗ് ഓഫീസർ ഗ്രേഡ്-1 തസ്തികകളിൽ അനുപാത തുല്യത വരുത്തിയിട്ടുണ്ട്. എന്നാൽ 3-8-2021-ലെ ജി.ഒ (എം.എസ്) നമ്പർ 143/2021 ആ.ക.വ ഉത്തരവ് പ്രകാരം ആലപ്പുഴ ജില്ലയിൽ നഴ്സിംഗ് ഓഫീസറുടെ ആറ് പുതിയ തസ്തികകൾ സൃഷ്ടിച്ചിട്ടുണ്ട്. ഈ തസ്തികയിൽ അനുപാത ക്രമീകരണം നടത്തുന്നതിനുള്ള നടപടികൾ സ്വീകരിച്ചുവരുന്നു.

(സി) 16-7-2018-ന് ശേഷം നഴ്സിംഗ് ഓഫീസർ ഗ്രേഡ് 1, നഴ്സിംഗ് ഓഫീസർ ഗ്രേഡ് 2 എന്നീ തസ്തികകളിൽ അനുപാത തുല്യത വരുത്തുന്നതിനായി പി.എസ്.സി.-ക്ക് റിപ്പോർട്ട് ചെയ്യാത്ത എത്ര ഒഴിവുകളുണ്ടെന്ന് അറിയിക്കുമോ ?

റിപ്പോർട്ട് ചെയ്യാത്ത ഒഴിവുകളില്ല.

ജനറൽ ഫിസിയോതെറാപ്പിസ്റ്റുകളുടെ ജോലികൾ

228 (4953) ശ്രീ. എം. എം. മണി: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) ജനറൽ ഫിസിയോ തെറാപ്പിസ്റ്റുകളുടെ ജോലികൾ എന്തൊക്കെയാണ്; വിശദാംശം നൽകാമോ?

ജനറൽ ഫിസിയോതെറാപ്പിസ്റ്റുകളുടെ ജോലികൾ വ്യക്തമാക്കുന്ന ആരോഗ്യ വകുപ്പ് ഡയറക്ടറുടെ ഉത്തരവ് ഒ&എം 4/9794/99/ആ.വ.ഡ തീയതി 3-2-1999 അനുബന്ധം (1) ആയി ഉള്ളടക്കം ചെയ്യുന്നു.*

(ബി) ആരോഗ്യ വകുപ്പിന്റെ കീഴിൽ വിവിധ ആരോഗ്യ സ്ഥാപനങ്ങളിലായി ഈ തസ്തികയിൽ എത്ര പേർ സേവനം അനുഷ്ഠിക്കുന്നു; ജില്ല തിരിച്ച് തസ്തികകളുടെ എണ്ണം നൽകാമോ?

ആരോഗ്യ വകുപ്പിന്റെ കീഴിൽ വിവിധ സ്ഥാപനങ്ങളിലായി ആകെ 25 തസ്തികകളാണ് ഉള്ളത്. ഇതിൽ 24 പേർ നിലവിൽ സേവനമനുഷ്ഠിക്കുന്നു. ജില്ല തിരിച്ചുള്ള വിവരങ്ങൾ ചുവടെ ചേർക്കുന്നു: തിരുവനന്തപുരം - 2 കൊല്ലം - 1 പത്തനംതിട്ട - 1 ആലപ്പുഴ - 2 കോട്ടയം - 3 ഇടുക്കി - 2 വയനാട് - 1 തൃശ്ശൂർ - 2 മലപ്പുറം - 2 എറണാകുളം - 2 കോഴിക്കോട് - 1 കണ്ണൂർ - 3 കാസർഗോഡ് - 1 പാലക്കാട് - 1

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.